

”فتوت“ یا ”جوامرودی“

مسلمانوں کا ایک اجتماعی ورفاہی نظام

تحقیق: از: ڈاکٹر محمد ریاض، ایم۔ اے۔ پی۔ ایچ۔ ڈی (تہران)

ہمارے ملک کے موجودہ مخصوص حالات میں اسلامی مسک جوامرودی کے آداب و رسوم کو بالاجمال متعارف کروانے کی یہ کوشش اُمید ہے کہ سود مند ثابت ہوگی۔ ان تشکیلات و تنظیمات کی روشنی میں ہمارے ہاں کی رفاہی تنظیموں کا رطب و یابس پرکھنے میں آسانی ہو سکتی ہے۔ حقوق العباد کی ادائیگی میں سرگرمیاں دکھانے، معاشرے کے اخلاقی و اقتصادی مسائل کو حل کرنے کا ادا کرنے والوں کی ہر ذرہ میں کمی نہیں رہی۔ یہی اجتماعی فتوت یا جوامرودی ہے مگر حقیقی و غیر حقیقی ”جوامرودوں“ میں ان کے کردار اور کارگزاریوں کی بنا پر حد فاصل قائم ہوجاتی ہے۔ اس سیاق میں ہم مسلمانوں کے اس نسبتاً ”م نام گروہ کی فعالیت کا سببی برحقائق ایک جائزہ پیش کر رہے ہیں۔

معانی اور موضوع بحث

”جوامرودی“ یا ”فتوت“ ایک مسک اور نظام عمل کا نام ہے جسے متعارف کیا جا رہا ہے۔ لفظی مناسبت سے ”فتوت“ عربی میں جوانی، جوامرودی، زمانہ جوانی اور جوانوں یا جوامرودوں کی سی حرکات کے سلسلے میں استعمال ہوتا ہے۔ ”فتوت“ کے اسم صفت ”فتی“ (جمع فتیان) کے معنی جوان، ملازم اور ساتھی کے ہیں اور یہ لفظ (مفرد، تشبیہ اور جمع) ان معانی میں قرآن مجید میں بھی استعمال فرمایا گیا ہے۔ ”فتی“ عربی کے دورِ جاہلیت کے ادب میں بھی مستعمل رہا۔ مگر اس معنی میں ”فتوت“ بعد میں وضع کیا گیا ہے۔ ”فتی“ کے دوسرے مرادفات بعد میں ذکر ہوں گے۔ فارسی میں ”فتی“ کو جوامرود اور ”فتوت“ کو جوامرودی کہتے ہیں۔ اردو میں بھی یہی مروج ہے البتہ نظام فتوت، آئین جوامروداں، شیوہ جوامرودی یا مسک فتوت کی اصطلاحات بھی وارد زبان ہو چکی ہیں۔

اہل عرب کے دورِ جاہلیت میں "فتیٰ" (جو انفرادی) وہ تھا جس میں غیر معمولی سخاوت، شجاعت اور جنگ جوی کی صفات موجود ہوں۔ دوسروں کی خاطر "فتیٰ" اپنے تن من و دھن کی بازی تک لگا دیتا تھا۔ ایسے متعدد قتیان میں ایک حاتم طائی (حاتم بن عبداللہ بن سعد الطائی متوفی تقریباً ۵۷۵ء عیسوی) تھا جس کی سخاوت، شجاعت اور جوانمردی کے واقعات زبانِ زد خواص و عوام ہیں۔ حاتم طائی کے فرزند حضرت عدیؓ (م ۷۶ء) کو ۹ ہجری میں دولتِ ایمان نصیب ہوئی۔ اسی سال یمن کے قبیلہ طے کی بغاوت کو فرو کرنے کے بعد حضرت علیؓ نے حاتم کی بیٹی کو بھی دوسرے فنادیوں کے ساتھ گرفتار کر دیا اور مدینہ منورہ بھیجا تھا۔ آنحضرتؐ نے اس لڑکی سے فرمایا: "تمہارے باپ میں مومنوں جیسی صفات موجود تھیں۔" آپ نے اسے اور اس کے لواحقین کو آزاد کر کے زادراہ بھی مرحمت فرمایا تھا۔ یہ واقعہ مسلکِ فتوت کی اہمیت کو واضح کر دیتا ہے۔

نظامِ جوانمردی کا موضوع بحث اجتماعی اخلاق اور حقوق العباد ہیں مگر "موضوعِ بحث" کی لونی ایک محدود تعریف پیش کر دینا ناکافی ہوگا۔ مختلف مسالک اور مذاہب کے لوگوں نے مختلف تعریضیں پیش کی ہیں اور یہاں ہم بزرگوں کے بعض اقوال پیش کر رہے ہیں:

ملا واعظ حسین کاشفی ہروی (م ۹۱۰ھ) اپنے "فتوت نامہ سلطانی" میں لکھتے ہیں: "جوانمردی کے موضوع میں ایسے ستودہ صفات اور پسندیدہ کار لوگوں کے اعمال و افعال سے بحث کی جاتی ہے جو اپنی محکم قوتِ ارادی کے بل بوتے پر تائیدِ ایزدی کے سزاوار بنتے، بُرے کاموں سے احتراز کرتے اور افرادِ معاشرہ کی بہبودی احوال میں گوشاں رہتے ہیں..... جوانمردی کے تین درجے ہیں: پہلا درجہ "سخاوت" ہے جو مال و دولت جائز ذرائع سے ماٹھا آیا ہو، اُسے مخلوقِ خداوندی کی خاطر خرچ کرنے میں سخی نہ کرے۔ دوسرا درجہ "صفائیِ باطن" ہے۔ سینہ کو تکبر و کینہ اور بُری خواہشات سے پاک رکھے۔ تیسرا اور بلند ترین درجہ "وفا" ہے جسے خدائے تعالیٰ اور اس کی مخلوق کے پورے پورے حقوق ادا کر کے نباہنا ہے..... علمِ فتوت ایک دقیق موضوع ہے جسے تصوف اور توحیدِ واقعی کے علوم کا ایک شعبہ سمجھنا چاہیے۔"

۲ - الکامل فی التاریخ لابن اثیر، المجلد الثانی - دقائق سن ۹ ہجری۔

۳ - قلمی، کتب خانہ مجلس شورا نئے ملٹی، تہران - ڈاکٹر محمد جعفر محبوب، تہران۔ اس کتاب کی تین

مخطوطوں کی مدد سے تصحیح کر چکے ہیں اور چھپنے والی ہے۔

امیر سید علی ہمدانی (م ۷۸۶ھ) نے اپنے رسالہ "فتوتیہ" میں لکھا: "فتوت، سالکانِ راہِ خدا کا ایک مقام اور فقر و ولایتِ حقیقی کا ایک جز ہے..... حضرت علی کرم اللہ وجہہ نے فرمایا ہے: جو انفرادی کے چار ارکان ہیں۔ طاقتِ انتقام کے باوجود دشمنوں کو معاف کر دینا، غصے میں علم و بُرد باری کا مظاہرہ کرنا، دشمن کو بھی صحیح نصیحت دینا اور اپنی تنگ دستی کے باوجود دوسروں کی خاطر ایثار کرنے سے دریغ نہ کرنا..... نظامِ جو انفرادی کا محور۔ حقوق العباد ہیں۔ جو انفرادیہ کام پیغمبر اکرم صلی اللہ علیہ وسلم کے فرمودات کی روشنی میں انجام دیتے ہیں کہ۔" جب تک کوئی مسلمان کسی بھائی کی حاجت بلامی میں مصروف رہتا ہے، خدائے تعالیٰ خود اس کی حاجت روائی میں مشغول رہتا ہے۔" صحاح شریف میں آیا ہے کہ تمام مخلوق خدائے تعالیٰ کا کاتب ہیں۔ اللہ تعالیٰ کا محبوب وہ ہے جو اُس کے کتبے اور عیال کا خیال رکھے..... طاعاتِ بدنی کی دو قسمیں ہیں۔ ایک کا تعلق اللہ تعالیٰ سے ہے جیسے نماز، روزہ اور دوسری کا تعلق مخلوق سے ہے جو انفرادی اپنی بدنی قوتوں اور اموال کے صرف سے مخلوقِ خداوندی کی خدمت اور اُن کو نفع پہنچانا ہے۔ عبادات کی ادائیگی فرضِ عین ہے مگر سوائے صاحبانِ قلوب کے، دوسروں کی عملی زندگی پر ان کا کیا اثر پڑے گا؟..... خدائے تعالیٰ نے اس کائنات کو رنگارنگ اور متنوع تخلیق فرمایا اور اُس کی مخلوق میں دولت مندوں، غریبوں، کمزوروں، صحت مندوں، مریضوں، غرض ہر قسم کے لوگوں کو دیکھا جاسکتا ہے..... اس تنوع کا مقصد یہ تھا کہ لوگ ایک دوسرے کے واقعی مدد و معاون ہوں..... نبی اکرمؐ نے فرمایا: مؤمن ایک عمارت کی اینٹوں کی مانند ہیں اور ہر اینٹ کو دوسری کا سہارا ملتا ہے۔ موضوعِ جو انفرادی یہی ہے کہ مؤمن امور دنیا و دین میں یک جان اور سہرا غالب ہوں۔ وہ انما المؤمنون اخوة (المحجرات۔ ۱) کی حیثیت جالگتی اور عملی تفسیر نہیں..... (ترجمہ از فارسی)۔

اب کچھ اور بزرگوں کی مختصر تعریفات ملاحظہ ہوں:

خواجہ حسن بصریؒ (م ۱۱۰ھ) نے فرمایا: اللہ تعالیٰ نے اس آبیہ کریم میں 'فتیانِ واقعی' کے سارے اوصاف بیان فرما دیئے ہیں: اِنَّ اللّٰهَ يَأْمُرُ بِالْعَدْلِ وَالْاِحْسَانِ وَ اِيْتَا ذِي الْقُرْبٰى وَيَنْهٰى عَنِ

۴۔ اس کتاب کی راقم الحروف نے دس مخطوطوں کی مدد سے تصحیح و تفسیر کی اور تہران یونیورسٹی کے شعبہ مطبوعات نے اسے چھاپنا منظور کیا ہے۔

الغشام والمکر والبعی یعظکم لعکم تذکرون' (النمل ۹۰)۔ جو انہوں نے اپنے اعمال کا شعار و نثار بناتے ہیں۔

امام جعفر صادقؑ نے فرمایا: جو انفرادی کی اصل و فاداری، صدق، امانت، سخاوت، تواضع، توبہ اور دوسروں کو نصیحت پر استوار ہے..... جو انفرادی پوشیدہ طور پر ایسا کام نہیں کرتا جس کے ظاہر ہو جانے پر اسے شرمندہ ہونا پڑے..... جو انفرادی خدا و مال و دولت و استعداد سے دوسروں کو فائدہ پہنچاتا ہے اور اگر یہ سب میسر نہ ہو، تو بھی خدائے تعالیٰ کا شکر ہی کرتا ہے..... جو انفرادی کی ایک نمایاں خصوصیت یہ ہے کہ دوسروں کو حقیر اور خود کو صاحبِ فضیلت نہ سمجھا جائے۔

شیخ معروف کرخی دم (۷۲۰ھ) کا قول ہے: 'فتوت کامل و فاداری، بغیر ذاتی غرض کے دوسروں کے اوصافِ حمیدہ کی قدر کرنے اور مسائل کے سوال کے بغیر ہی اُس پر بخشش کرنے کا نام ہے'۔
شیخ فضیل عیاض دم (۱۸۳ھ) کا قول ہے: 'جو انفرادی کا موضوع یہ ہے کہ عطا و بخشش میں مومن و کافر کی تمیز نہ کی جائے۔ اللہ تعالیٰ کی سب مخلوق کو حسبِ قدرت فائدہ پہنچایا جائے'۔

سہل بن عبداللہ ترمذی دم (۲۸۳ھ) نے کہا ہے: 'جو انفرادی کا موضوع نبی اکرم صلی اللہ علیہ وسلم کی سنت مبارکہ کی پیروی ہے'۔ ابوالحسن نوری دم (۲۹۵ھ) کا قول ہے: 'عملی زندگی کی گونا گوں دشواریوں اور باہمی معاملات کو خوشدلی کے ساتھ طے کرنا جو انفرادی ہے، اور اب شیخ ابوالحسن خرقانی دم (۴۲۵ھ) کے قول پر ہم موضوع جو انفرادی کی تعریفات کے نمونے ختم کر رہے ہیں؛ دریا ئے جو انفرادی کے تین چشمے ہیں: ہمہ گیر سخاوت و شفقت، خدائے تعالیٰ کی نیازمندی کی مدد سے خلق سے بے نیازی چاہنا، یہ کوشش کرنا کہ دوسروں پر بوجھ نہ بنا جائے۔ ان تعریفات کی روشنی میں دیکھا جاسکتا ہے کہ موضوع فتوت، دراصل حقوق اللہ اور حقوق العباد کی ادائیگی تھی۔ البتہ دیگر مکاتبِ فکر و عمل کے ساتھ مل کر نظام جو انفرادی نے جو شاخ و برگ نکالے، وہ آئندہ اوراق میں واضح ہو جائیں گے۔

انبیاء کرامؑ اور نبی آخر الزمانؑ کی زندگی سے استناد

فتوت ناموں دکتب جو انفرادی میں نظام جو انفرادی کا اصل سرچشمہ انبیاء علیہم السلام کی پاک زندگیوں

۵۔ طبقات الصوفیہ السنیہ صفحہ ۱۱۸، طبقات الصوفیہ خواجہ عبداللہ صفحہ ۱۱۹، اور تذکرۃ الاولیاء از

عطار جلد دوم صفحہ ۲۷، ۲۰۵ اور ۲۳۸۔

میں بتایا گیا ہے۔ بعض نے لکھا ہے کہ خدائے تعالیٰ نے تخلیق کائنات فرما کر، زمین کے اوپر، نیچے اور فضا میں بلا طلب انعام و اکرام کے جو گنجینے پھیلا دیئے، یہ دراصل جو انوردی اور عطائے بے سوال کا نمونہ ہے اور مومنوں کو نبی اکرمؐ کے ارشاد ”تخلتوا باخلاق اللہ“ کی روشنی میں اس نمونے کو پیش نظر رکھنا چاہیے۔ انبیاء علیہم السلام عالم انسانیت کی رہنمائی کی خاطر دنیا میں تشریف فرما ہوتے رہے۔ ان کی پاک زندگیوں کے واقعات جو انوردوں کی مشعل راہ ہیں مثلاً، آدمؑ کی توہر و انابت، نوحؑ کا مکارہ و مشکلات تبلیغ پر صد ہا سال تک صبر و استقامت، ابراہیمؑ خلیل اللہ کا اپنے فرزند بلند گو راہ خداوندی میں قربان کرنے کی سعی میں غیر معمولی جذبہ ایثار، فرود جاہر کی سلطنت میں بت شکنی، غیر معمولی مہمان نوازی اور مشکل سے مشکل وقت میں صرف خدائے تعالیٰ سے مدد چاہنا۔ یوسف صدیقؑ کا مفسدانہ ماحول میں اپنی عصمت کا تحفظ اور اپنے بھائیوں کے مظالم سے درگزر، ایوبؑ کا مصائب و امراض میں صبر و شکر، یونسؑ کی شکم ماہی میں استغفار، داؤدؑ اور ان کے فرزند سلیمانؑ کا بادشاہ ہوتے ہوئے بھی کسب کرنا اور اکل حلال کی خاطر بالترتیب زرہ سازی اور زمبیل بانی کو پیشہ بنائے رکھنا، موسیٰؑ اور شعیبؑ کا ایک دوسرے سے عادلانہ ایفائے عہد کرنا، یوشعؑ بن نون کا موسیٰؑ اور ہارونؑ سے بہادرانہ تعاون اور عیسیٰؑ کی بے نہایت نرمی مگر استقامت۔ یہ سب باتیں کتبِ فتوت میں بطور استناد درج ہیں۔ حضرت ابراہیمؑ کے بت شکنی کے واقعہ ”فتیٰ مذکرہم یقال لہ ابراہیم“ (الانبیاء: ۶۰) کی کتبِ فتوت (اور آثار تصوف) میں بڑی دلکش تاویلات ملتی ہیں۔ بت ”کونفس اور جوس کے معانی میں لیا گیا ہے۔ حضرت ابراہیمؑ، جو اُمّتِ مسلمہ کے جدِ امجد ہیں (ملّۃ ابیکم ابراہیمؑ ہو ستمک المسلمین ۵ من قبل - ۲۶: ۷۸)، قتیان ان کو ”الوافقیان“ کے لقب سے یاد کرتے ہیں البتہ ”سیدالفتیان“ جناب رسالت مآبؐ ہیں۔

نبی اکرمؐ کی حیاتِ مقدس اور جو انوردی

لازمًا روش جو انوردی کے سالکین اپنے مسلک کے شرعی جواز کی جستجو میں ایسے کاموں کے نمونے رسول اللہؐ کی حیاتِ طیبہ میں تلاش کرتے ہیں۔ آپؐ ”سیدالفتیان“ ہیں۔ بعثت سے قبل آپؐ کی جو انوردی کا ایک نلے قطعہ

۶۔ رسائل فتوت (مؤلف نامعلوم) عکسی مجموعہ نمبر ۷/۷۱ اکتب خانہ مرکزی، تہران یونیورسٹی۔

۷۔ رسالہ تشریحیہ مطبوعہ قاہرہ صفحہ ۱۰۴ اور حیات القلوب از علامہ مجلسی، تہران صفحہ ۲۹۹ - ۳۰۰۔

تاریخ میں "حلف الفضول" کے نام سے مذکور ہے جس کا خلاصہ ذیل میں بیان ہوگا:

نبی اکرمؐ، نبی المطب، نبی اسد بن عبد العزی، نبی زہرہ بن کلاب اور نبی تمیم بن غرہ اس "حلف" (معاہدہ) میں شریک تھے اور اُس کے بڑے محرک رسول اکرمؐ تھے۔ آپ کا سن مبارک اُس وقت ۲۵ سال تھا (اور اسی سال حضرت خدیجہ الکبریٰؓ آپ کے عقد میں آئی تھیں۔ "حلف" میں شرکاء کی اکثریت کے نام "فضل" تھے اسی خاطر اس معاہدہ کا نام "حلف الفضول" پڑ گیا)۔ اس حلف نامہ کی کیفیت ابن اثیر (م ۵۶۳ھ) کی "الکامل فی التاریخ" (جلد دوم) میں اس طرح مندرج ہے: "..... قسمیں کھا کر معاہدہ کیا گیا کہ مکہ میں مکئی یا غیر مکئی باشندوں میں سے جس کسی کو مظلوم پائیں اُس کے ساتھ مل کر مقابلے کے لئے کھڑے ہو جائیں اور اُس کی اعانت کریں تا آنکہ اُس کا حق اُسے واپس مل جائے..... منصب نبوت پر فائز ہونے کے بعد آپ نے فرمایا کہ "میں اپنے چچاؤں کے ساتھ عبداللہ بن جدعان کے گھر میں حلف الفضول کے موقع پر موجود تھا..... اب اسلام کے بعد بھی اگر اس حلف کی طرف بلایا جائے تو میں ایسی دعوت ضرور قبول کروں گا" (ابن اثیر اضافہ فرماتے ہیں کہ حاکم مدینہ ولید بن عقبہ کی بعض ناانصافیوں کے خلاف ایک مرتبہ حضرت امام حسینؑ اور حضرت عبداللہ بن زبیر نے "حلف الفضول" روش اختیار کرنے کی تہدید کی تھی۔ اور حاکم نے اُس پر بد معذرت کی اور ان بزرگوں کی شکایات رفع کر دیں)۔

"حلف الفضول"، جیسا کہ واضح ہو جائے گا، اجتماعی فتوت کا نمونہ تھا۔ اس پیمان کے داعیوں کے بعض کارنامے بھی کتابوں میں مرقوم ہیں مثلاً مکہ کے ایک ظالم متمول تاجر نے ایک غریب کی لڑکی کو اغوا کر لیا۔ اس گروہ نے نبی اکرمؐ کی معیت میں، اس مظلومہ کو نجات دلوائی اور اُس کے باپ کی وادری کی۔ ظالم تاجر اس منظم گروہ کو جو انانان کے خلاف کچھ نہ کر سکا اور چُپ سا دھلی۔ ۹۹

نبی اکرمؐ، مکالم اخلاق کی تکمیل و تہذیب کی خاطر عالم وجود میں تشریف فرما ہوئے ہیں کما قال: "بعثت لانتسم مکالم الاخلاق"؛ اس خاطر "اہل فتوت و جوانمردی" کو حیاتِ طیبہ میں سائے اوصافِ حسنہ پالینے میں کوئی دشواری نہیں ہوئی۔ شجاعت، سخاوت، مہمان نوازی، جانی دشمنوں کو معاف کرنا، مظلوموں

۸ - کراچی ۱۹۶۳ء، اردو ترجمہ مولوی مقصود علی خیر آبادی صفحہ ۳۹ - ۵۰۔

۹ - "محمدؐ پیغمبر سے کہ از نو باید شناخت" تالیف ک۔ و گویو گریو مترجم ذبیح اللہ منصور، طبع تہران صفحہ ۳۵ - ۳۶۔

کی دادرسی، محتاجوں کی حاجت برآری، شفقت و رأفت غرض ”آنچہ خوبان ہمدارند، تو تنہا داری“ والی بات یاد آجاتی ہے۔ اجتماعی فتوت کا ایک نمایاں شعبہ محتاجوں کی حاجت برآری کی خاطر رہا ہے۔ نبی اکرمؐ نے بعثت سے قبل بھی اس سلسلے میں خدمات انجام دی ہیں۔ زکوٰۃ کا حکم صریح ”خذ من اموالہم صدقۃ تطہرہم و تنزکھہم“ (الانفال: ۱۵۳) تو ۹ ہجری میں مدینہ منورہ میں نازل ہوا۔ اس سے قبل بھی نبی اکرمؐ نے مکہ مکرمہ میں ایسا نظام فرما رکھا تھا کہ لوگ جو افراد نہ دوسروں کی مدد کرتے اور خود نمائش سے احتراز کرتے تھے۔ منہ فتمیان، صوفیہ کی مانند اپنا سلسلہ نسبت حضرت علیؑ کے ذریعہ نبی اکرمؐ تک پہنچاتے ہیں۔ صوفیہ کے ایک سلسلہ (نفس بندیدہ) کی ایک شاخ کی نسبت حضرت ابو بکر صدیقؓ سے منسوب ہوتی ہے، مگر فتوت کے تمام (۴ یا ۱۷) سلسلے صرف حضرت علیؑ سے ہی جاملتے ہیں۔

اگرچہ ان سلسلوں کی نسبت کے بارے میں محققانہ اصل نہیں ملتی۔ تاہم حضرت علیؑ کی زندگی جس طرح صوفیہ کی توجہ کا مرکز بنی رہی، بالکل اسی طرح فتمیان کی خاطر بھی۔ کتب فتوت میں صحابہ کرامؓ کے احوال و اخلاق بالخصوص خلفائے راشدینؓ کے اوصاف ملتے ہیں۔ مگر حضرت علیؑ کی درویشی، مہمان نوازی، سخاوت، فصاحت و بلاغت اور غیر معمولی شجاعت کے کئی واقعات مندرج ہیں مثلاً یہ واقعہ ملاحظہ ہو جو مناقب العارفین (جلد اول) مولفہ شمس الدین احمد افلاکی (م ۷۶۰ھ) میں مولانا جلال الدین محمد رومی (م ۷۶۲ھ) کی زبانی منقول ہوا ہے: ”..... اسد اللہ الغالب علی بن ابی طالب کرم اللہ وجہہ نماز فجر ادا کرنے مسجد النبیؐ کی طرف جا رہے تھے۔ ایک بوڑھے یہودی کو آگے چلتے دیکھا۔ امیر المؤمنین علیؑ نے اپنے حسن اخلاق، مروت و فتوت کے تحت اُس بوڑھے کے ادب کو ملحوظ رکھا، اُس سے آگے نہ بڑھے اور آہستہ آہستہ پیچھے چلتے رہے۔ اس طرح اتنا وقت گزر گیا کہ اگر خدائے جلیل کے فرمان سے حضرت جبریل امینؑ نبی اکرمؐ کو پہلی رکعت میں تاخیر فرمانے کا اشارہ نہ کرتے تو حضرت علیؑ اس رکعت کے ثواب سے محروم ہو جاتے“ (ترجمہ) ایسے ہی کئی دوسرے واقعات فتوت ناموں میں مندرج ہیں۔ لافستی الآ علی لاسیف الآ ذوالفقار کے کلمات مبارک کتب احادیث میں موجود اور اہل فتوت بلکہ سب کے ہاں ہی مروج و مقبول ہے ہیں۔ کہتے ہیں کہ

۱۰۔ مجلہ معارف اسلامی شماره ۹ ستمبر ۱۹۶۹ء، سازمان اوقاف تہران صفحہ ۴۳۔

۱۱۔ مطبوعہ القرقہ ۱۹۶۴ء صفحہ ۱۱۲۔ ۱۱۳۔

جنگِ اُحد میں جب حضرت علیؑ غیر معمولی دادرشجاعت دے رہے تھے، تو ہاتفِ غیبی نے ان کی خاطر یہ کلمات ادا کئے اور پیغمبر اکرمؐ نے بھی یہ الفاظ دہرائے۔ نیز ذوالفقارؑ، حضرت علیؑ کو مرحمت فرمادی۔ شجاعت کی بنا پر حضرت علیؑ کے القاب حیدر، کرار، اسد اللہ یا شیر خدا وغیرہ ادبیاتِ اسلامی میں معروف و مروج ہیں۔ آپ کا ایک اور لقب ”ہل اتی“ ہے۔

”ہل اتی“ دراصل سورۃ الدھر کی آیۃ ابتدائی کے افتتاحی کلمات ہیں؛ ہل اتی علی الانسان حسین من الدھر لم یکن شیئاً مذکوراً؛ اس سورہ کی آیات ۸ اور ۹ میں راہِ خدا میں مخلصانہ شرح کرنے والوں کے اوصاف گنائے گئے ہیں؛ ویطعمون الطعام علیٰ حتبہ نسکینا ویتیما و اسیراً۔ اننا نطعمکم لوجہ اللہ لا نرید منک جزاء ولا شکوراً۔ اور بقول بعض ان آیات میں حضرت علیؑ (نیز حضرت فاطمہ الزہراءؑ) کے واقفہٗ ایشار کی طرف اشارہ ہے۔ آپ نے بحالتِ صوم، انطاری کی خاطر ماہِ حضورِ دون تک ساتوں کو دے دیا، اپنی احتیاج پر دوسروں کی احتیاج کو ترجیح دی اور خود بھوکے رہے۔ فارسی کے متعدد شعراء کے ہاں ”ہل اتی“ حضرت علیؑ کے لقب کے طور پر استعمال ہوا ہے۔ دو شعر ملاحظہ ہوں:

آفتابِ کبریا، دریائے درّ لافستی، فخر آلِ مصطفیٰ، مخصوصِ نصِّ ہل اتی، ۱۵
 بانوی آں تاجدار، ہل اتی، مرتضیٰ، مشکل کُشا، شیرِ خدا، ۱۶

۱۲۔ کتاب الفتوۃ ابن المعاری، صفحہ ۱۴۲۔

۱۳۔ شمشیر ذوالفقار کے بارے میں اختلاف ہے کہ آیا یہ جنگِ خیبر کے مالِ غنیمت میں؛ تھ لگی تھی؛ نبی اکرمؐ کی خدمت میں رومی سفیر مقوقس نے تحفہ کے طور پر پیش کی تھی؛ یا یہ کہ جنگِ بدر میں ایک کافر عاص بن منبہ کے قتل پر جانے پر اُس کی شمشیر رسولِ پاکؐ کی خدمت میں پہنچائی گئی تھی؛ تفصیل؛ کتاب الفتوۃ ابن المعاری صفحہ ۹۸، اور گلستانِ سعدی بخش یکم (صفحہ ۲۵) پر ڈاکٹر سید خلیل خطیب راہبر کا حاشیہ۔

۱۴۔ کتاب الفتوۃ ابن المعاری الجنبلی (دم ۶۴۲ ہجری)؛ با مقدمہ پروفیسر ڈاکٹر مصطفیٰ جوادی، طبع بغداد ۱۹۵۸ء

صفحہ ۲۸۴، ۲۸۵، اور کمیائے سعادت از امام محمد ابو حامد غزالی طبع تہران صفحہ ۵۴۹۔

۱۵۔ شعر سلمان ساوجی (دم ۷۷۸ ہجری) کا ہے۔

۱۶۔ علامہ اقبال؛ اسرار و رموز صفحہ ۱۷۷۔

اسلامی دور میں اجتماعی جو امردی کا آغاز

اجتماعی، معاشرتی یا رفاہی جو امردی (فتوت) سے مراد نقیان کارنا و عامہ کے کاموں میں حصہ لینا، مظلوموں کی داد رسی اور ظالموں کو کفر کر دار تک پہنچانا، محتاجوں کی حاجت براری اور اس قسم کے مقصدوں کی خاطر گروہ درگروہ منظم ہونا ہے۔ لہذا ہر ایسی پہلی تنظیم کو فہ میں وجود میں آئی اور اس کا محرک، حاکم عراق، حجاج بن یوسف ثقفی کے مظالم تھے خصوصاً اس کی وہ درشتیاں اور سختیاں جو اُس کے دورِ امارت (۶۹۴-۷۱۴ء) میں رونما ہوئیں۔ کوفہ کا یہ گروہ فتوت، عمال حکومت کی سختیوں کے خلاف سینہ سپر تھا، چھپ چھپا کر ان پر حملے کرتا اور مظلوموں کا انتقام لیتا تھا۔ اُس وقت کے فتنوں کو رفع کرنے میں حجاج اور اُس کے عمال کو سختی کرنا پڑتی تھی۔ بعض اوقات بے گناہ لوگ بھی اس سختی کی لپیٹ میں آجاتے تھے۔ کوفی جو افراد ان بے انصافیوں کے خلاف اٹھ کھڑے ہوتے اور ظالم عمال کا ہر ممکن طریقے سے احتساب کرتے تھے۔ یہی وہ لوگ ہیں جن کو "عیار" اور "شطار" وغیرہ کے ناموں سے یاد کیا جاتا ہے۔ ان جو امردوں کے ذکر سے قبل نظام فتوت کی تشکیلات اور نظام تربیت کا ذکر ضروری ہے۔

مراکز جو امردی

فتوت کے مراکز "لنگر گاہ" یا "زویا" (جمع زاویہ) کہلاتے جو صوفیہ کی خالقانوں اور صوامح کی مانند تھے۔ قرون وسطیٰ میں یہ مراکز، مسافروں، بے نواؤں اور معذوروں کے مآمن تھے۔ یہاں محتاجوں اور مہانوں کی پوری خاطر و مدارات کی جاتی تھی۔ جو امرد کسب کرتے، اپنی کمائی رئیس مرکز کے پاس جمع کراتے اور نیز صدقات کی فراہمی سے ان مراکز اور لنگر خانوں کا پورا خرچ چلاتے تھے۔ امراء سے برضا یا بہ سختی رقم بٹورنا ان کا شیوہ بن چکا تھا۔ یہ جو امرد، عوامی گروہ اور کم نام زندگی بسر کرتے تھے۔ زیادہ پڑھے لکھے نہ تھے کہ اپنی کارگزاریوں کو قلم بند کرتے۔ معاصر مؤرخین میں سے کم نے ہی ان کی طرف توجہ دی البتہ ساتویں اور آٹھویں صدی ہجری کے دو مؤلفین نے ان لوگوں کے اخلاق و کردار اور ان تنظیموں کے بارے میں کافی لکھا ہے۔ یہ بخشیں زیادہ تر ایران اور ایشیائے صغیر (موجودہ ترکی) کے جو امردوں کے بارے میں ہیں مگر ان سے نواحی عرب ممالک کی کیفیت کا اندازہ لگانا مشکل نہیں ہے۔ ہمارا پہلا مؤلف ناصر یا ناصر سیواسی اناطولیائی شاعر ہے جس نے "فتوت نامہ منظوم" ۶۸۹ ہجری میں مکمل کیا ہے۔ اس کتاب کے کوئی ساڑھے آٹھ سو شعر ہیں جن میں نظام فتوت کے بارے

۱۷۔ سائے اشعار کی خاطر انگریزنگ ایران زمین شاہ ۱۰۵ اور ۱۱ (سال ۱۳۴۱-۱۳۴۲ شمسی) تہران نیز سرچشمہ تصوف و ایران از مرحوم سعید نفیسی، تہران صفحہ ۲۱۸-۲۱۹۔

میں بڑی ذی قیمت اطلاعات موجود ہیں۔ اس کتاب سے ہم کئی مقامات پر استناد کریں گے۔

دوسری کتاب ابن بطوطہ لمنجی مراکشی (م ۷۷۹، ۸۰۷، ۶۱۳ء) کی تالیف "تحفة النظاری فی غرائب

الامصار و عجائب الاسفار" معروف بہ "الرحلہ" (سفر نامہ) ہے۔ ابن بطوطہ اناطولیہ اور اس کے فواح
نیز ایران کے "اخیتہ الفتیان" یا "اخوہ" کا بالتفصیل ذکر کرتا ہے۔ "اخی" ^{مثلاً} یا "جو انفراداً" مہمان نواز، غریب پرور
مسافروں کی دلجوئی کرنے والے، ظالموں سے نبرد آزما اور شعائر دینی کی بے حرمتی کرنے والوں کا سختی سے احتساب
کرتے تھے۔ مراکشی سیاح رقم طراز ہے: "..... اگرچہ اصفہان اور شیراز کے لوگ مہمان نوازی اور مسافروں کا
خیال کرنے میں جواب نہیں رکھتے، لیکن اناطولیہ اور اس کے گرد و نواح کے "فتیان" کی اور ہی بات ہے۔ مجھے
اپنے سفر کے دوران ایسے نیک سرشت اور دوسروں کے حقوق کا خیال کرنے والے لوگ کہیں نہیں ملے۔ وہ ایک
جو انفراد خزانہ کے باسے میں لکھتا ہے: "..... تقریباً دو سو اہل حرفہ اور دست کار اس کے ماتحت ہیں۔ جو
کچھ کھاتے ہیں، اپنے رئیسِ گروہ کے توسط سے یہاں کی خانقاہ اور لشکر خانے کی خاطر پس انداز کرتے اور
یہاں کا خرچ چلاتے ہیں۔" ابن بطوطہ نے بعض "باغی" جو انفراد کی داستا میں نقل کی ہیں مثلاً جلال لوک
سیتانی کے باسے میں لکھتا ہے: "..... اس سیتانی جو انفراد نے عرب اور عجم کے شاہ سواروں کا ایک بڑا گروہ اپنے
گرد و جمع کر رکھا اور ان کی مدد سے دوسروں کی خاطر راہزنی کرتا ہے۔ وہ ہر کسی پر ڈاکہ نہیں ڈالتا۔ مشہور ہے کہ
وہ دست بدعا رہتا ہے کہ خدا کے صرف ایسے لوگ اُس کی راہزنی کا نشانہ بنیں جو زکوٰۃ کی ادائیگی اور حقوق
واجبہ کی بجائے اور ہی میں تساہل برتتے ہیں..... وہ مالِ لیغما سے خانقاہ ہیں اور مراکز بنانا اور محتاجوں کی مدد
کرتا ہے۔ مدت ہو گئی یہ جمال اسی طرح زندگی گزار رہا ہے۔ وہ اپنے سواروں کے دستوں میں بیابانوں میں
پوشیدہ زندگی گزار رہا ہے اور لوگ اُسے کم ہی جانتے ہیں....." ۱۹

۱۸۔ اخی کو بعض محققین اتی کی بدلی ہوئی صورت (دخ = ق) مانتے ہیں جس کے معنی ترکی آذربائیجانی لہجے
میں سخی اور فیاض کے ہیں؛ ملاحظہ ہو محکمہ دانشکدہ ادبیات، تہران شمارہ ۲ سال ۱۳۳۵ ش صفحہ ۹۲۔
مگر رقم الحروف اسے عربی ہی تسلیم کرتا ہے۔ بظاہر نئی اکرم کی قائم فرمودہ (دمہاجرو انصار کے درمیان) رسم
اخوت اور مواخات سے فتیان نے یہ استناد کیا ہے۔

جوانمردوں کے لشکر خانے (اجتماع گاہیں) دوسروں کو سہولت پہنچانے کے وسائل سے معمور تھے۔ خالی اوقات میں لوگ ورزش گاہوں میں جاتے تھے۔ ورزش گاہوں کے آداب بھی ”جوانمردانہ“ تھے اور یہ مقامات لشکر خانوں سے متصل تھے۔ شاہسواری (فروسیت) اور فنون حرب کی یہاں تربیت ملتی تھی۔ صلیبی جنگوں کی احتیاجات نے رضا کارانہ افواج کو بہت ترقی دے دی تھی اور جیسا کہ آگے عرض ہوگا، عربیہ عجم کی جوانمردانہ تنظیموں نے اس کام کی ضروریات کو کما حقہ پورا کیا تھا۔ مسلمانان ابدلس و صقلیہ (سسی) کی جوانمردی (CHIVALRY) کے نمایاں خدوخال شاہسواری اور آداب شہامت تھے۔ ان آداب کے زیر اثر ہی اہل فرنگ کی ”عیارانہ“ جوانمردی (KNIGHTHOOD یا KNIGHT-ERRANCY) پر ان پڑھی ہے۔

”جوانمردوں“ کی تربیت

ہر عملی کام کی خاطر تعلیم کے علاوہ تربیت کی ضرورت ہے۔ ”تصوف“ کے سلوک کی مانند ”فتوت“ کی خاطر بھی ایک خاص اور مفصل تربیتی کورس ترتیب دیا گیا تھا جس کا ایک خاکہ یہاں پیش کر دیا جاتا ہے۔

نوجوان، عاقل، بالغ نیز مروت، حیا اور استقامت احوال کے حامل افراد ”مسک جوانمردی“ سے وفاداری کا حلف نامہ اٹھا کر اس کی رکنیت کے ”امیدوار“ بن سکتے تھے۔ صاحبانِ فتوت کی خاطر آغاز میں بڑے سخت قسم کے اخلاقی اوصاف لازم تھے۔ ابن المبارک نے ”کتاب الفتوة“ میں قیام کی خاطر لازم قرار دیا ہے کہ وہ دنوں کبائرا اور صغائر سے محترز رہیں (یہ فہرست خاصی طویل ہے)۔ خلاصہ مطلب کے طور پر لکھتا ہے کہ جس کام سے دعویٰ اسلام باطل ہو، اُس سے اوٹے فتوت بھی باطل ہو جاتا ہے۔ اگرچہ بعد کے دور میں فستیان نے کئی بدعات اور بد اخلاقیوں اپنائیں، مگر کتبِ فتوت میں کم از کم ۷۲ ایسی صفات مذکور ہیں جن کا امتحان کرنے کے بعد جوانمردی کی خاطر کسی کی ”امیدداری“ کو قانوناً جائز تسلیم کر کے اُسے تربیتی کورس میں شامل کیا جاتا تھا۔ ان صفات کو کسی شاعر نے نظم کر دیا ہے اور اس کی نسبت فرید الدین عطار (م ۶۱۸ھ) اور عبداللہ القلی خراسانی (م ۵۹۲ھ) سے کی جاتی رہی مگر بظاہر اس کا ناظم آٹھویں یا نویں

۲۰۔ یہ لفظ بظاہر عربی سے اخذ کیا گیا اس لئے کہ شاذل / شاذل عربی میں نیزہ کے ساتھ حملہ کرنے کو کہتے ہیں (ملاحظہ ہو: المنجد طبع بیروت)۔ فرانسیسی لغت میں یہ لفظ CHEVALIER ہے اور اس سے عربی اور فارسی میں ”شوالیہ“ وضع کیا گیا ہے۔

۲۱۔ صفحہ ۲۵۴ - ۲۶۰

صدی ہجری کا کوئی شاعر معلوم ہوتا ہے جس کا تخلص ”عطار“ رہا ہے۔ ۸۳ ابیات کی حامل اس دلچسپ نظم میں فتیان کے ۷۲ اوصاف نہایت عمدگی سے بیان کئے گئے۔ آغاز و انجام ملاحظہ ہو:

اللاے ہوشمند خوب کردار	بگویم باتو رزے چند از اسرار
چو دانش داری و ہستی خردمند	بیاموز از فتوت نکستہ امی چند
کہ تا در راہ مرداں رہ دہندت	کلاہ سروری بر سر نہندت
اگر خواہی شنیدن گوش کن باز	زمانی باش با ما محرم راز
چنین گفتند پیران مقدم	کہ از مردی زوندے در میان دم
کہ ہفتاد و دو شد شرط فتوت	بگی زان شرط ها باشد ”مروت“ ^{۲۲}
بگویم باتو یک یک جملہ راز	کہ تا خشت بدین معنی شود باز
نخستین، راستی را پیشہ کردن	چونیکان از بدی اندیشہ کردن
اگر خواہی کہ ہم معنی بدانی	”فتوت نامہ“ عطار خوانی
خدا یار تو باشد در دو عالم	چو مردانہ درین رہ می زنی دم

یہ سارے اوصاف مختلف باتوں کے ذکر میں بیان ہو جائیں گے۔ نمایاں اوصاف یہ ہیں کہ ”امیدواری کا طالب“ نیکیوں کی مجلس میں بیٹھنے والا، بخشش کا واپس نہ لینے والا، ہر قسم کے لوگوں کے ساتھ نباہ کرنے والا، بزرگانِ فتوت کا احترام ملحوظ رکھنے والا اور حتی الامکان حقوق العباد بجالانے والا ہو۔^{۲۳}

چالیس سلبی صفات والے افرادِ گردہ ”فتوت“ میں شمولیت کے ”امیدوار“ نہیں بن سکتے تھے۔ ابتداء میں اس فہرست میں مختلف پیشہ ور بھی شامل تھے مگر بعد میں، جیسا کہ ذکر ہوگا، پیشہ وروں کو نہایت محترم

۲۲۔ راقم الحروف نے اسے تصحیح کر کے چھپوایا ہے؛ مجلہ معارف اسلامی، تہران شماره ۸ اپریل ۱۹۶۹ء، صفحہ ۸۶-۹۲۔

۲۳۔ مروت کی تعریف ابن العمار کی کتاب الفتوة میں (صفحہ ۱۲۹) اس طرح مذکور ہے: ”..... المرؤۃ شعبۃ من

الفتوة..... ہی صفة باطنۃ والفتوة صفة ظاہرۃ من فعل الخیر والکف عن الشر“

اور مکرم مقام دیا جانے لگا۔ فتوت کے دورِ عروج میں جو لوگ فتوت سے محروم رکھے جاتے تھے، ان میں اکثریت حقوق العباد کے تلف کرنے والوں کی ہوتی تھی اور لوگ اسی پیمانے سے ان کی کارگزاریوں کو ہدفِ ملامت بناتے تھے یہ لوگ ذخیرہ اندوز، گراں فروش، جعل خور، بہتان تراش، کار خیر میں غل اور کارِ بد پر مہصر، راشی، مرتشی اور تو اوصوا بالحق و تو اوصوا بالصبر سے روگرداں ہوتے تھے۔

”امید داری“ سے گروہ جو انفرادی میں داخلے تک کئی مراحل تھے جن کو طے کرنا لازمی تھا۔ ”امید داری“ (طالب یا صغیر، گروہ قیام کے کسی ممبر کے تعارف سے (اُسے ”استاذ“ یا ”مطلوب“ کہتے تھے) اپنی درخواست ”ناظر“ (پیرِ فتوت یا نقیب) کی خدمت میں پیش کرتا تھا۔ اُسے چالیس روز تک ناظر اور ”استاد شدہ“ (طالب کا مخصوص مکر بند باندھنے والا جس کا ذکر آ رہا ہے) کی خدمت کرنا ہوتی تھی۔ ساکان تصوف کی مانند اُسے جسمانی امتحانات سے گزرنا ہوتا تھا اور اس چکر نامر حلے کے بعد اُسے ”ابن“ کا لقب دیا جاتا اور گویا گروہِ فتوت میں داخلہ کا اہل قرار دے دیا جاتا تھا مگر اس بات کا اعلان مجھ خاص میں کیا جاتا تھا۔

ایک یا چند ”ابن“ کو گروہ قیام میں شامل کرنے کی خاطر ایک خاص اور باقاعدہ تقریب منعقد ہوتی تھی جس کے مراسم کا خلاصہ حسب ذیل ہے:

”نقیب“ ۲۸ امور انجام دیتا تھا جن کو فرائض، سنن اور مستحبات کے نام دیئے جاتے تھے۔ خاص دعائیں پڑھی جاتی تھیں۔ ”ابن“ شہر کے جوانوں کی خاطر تواضع کا انتظام کرتا تھا۔ اس وقت شیرینی تقسیم ہوتی اور خوشی منائی جاتی تھی۔ ”استاد شدہ“ اور ”ابن“ (بجائِ ساکت و صامت) دو سبھاؤں پر قبیلہ رو ہو کر بیٹھے تھے۔ ”ابن“ سے ایفائے عہدِ فتوت کی تلقین کی جاتی، اُسے خرقةِ فتوت پہنایا جاتا، نمکین پانی کا گلاس (کاس الفتوة) پلایا جاتا، مخصوص شلوار پہناتے اور اُس کے آزار بند میں تین گرہیں لگاتے اور سر پر ٹوپی رکھتے۔ ”ابن“ اٹھ کر شمع روشن کرتا اور اعلان کر دیا جاتا کہ فلاں ابن فلاں آج سے ”فتی“ بن گیا ہے۔

”فتوت“ کی ظاہری تربیت اور رسوم کو ہم نے نہایت اختصار سے لکھا ہے۔ ان اعمال کی توجیہات

کو بھی زیادہ مفصل نہیں لکھا گیا ہے تاہم ذرا سی روشنی ڈالنا ضروری معلوم ہوتا ہے:

خرقةِ فتوت کی کیفیت خرقةِ تصوف کی سی ہے۔ بعض صوفیہ اور بزرگوں کے کئی کئی خرقوں کا ذکر مآبے۔

ان میں بعض خمر تے فتوت کے اور بعض صلیبی نسبت کی خاطر تھے مثلاً سید علاء الدولہ سمانی (م ۱۷۳۶ء) یا امیر سید علی ہمدانی کے خمر تے جن کی وجہ سے ان دونوں کو "صاحب نسبت ثلاثہ" لکھا جاتا رہا ہے۔ لے

آب نمکین پلانے کی نسبت کی حیثیت منون مانی جاتی رہی۔ اس کا مقصد یہ تھا کہ جو افراد میں نمک کی کمی ملاحظہ ہو، قوت استلذاذ اور حتی نمک پہچاننے کی تحریک موجود ہو۔ شلوار عفت و عصمت کا اور کلاہ اترام کا منظر تھی۔ جو افراد کہا کرتے تھے کہ کلاہ و شلوار جان سے عزیز ہے۔ امیر سید علی ہمدانی رسالہ "فتوتیہ" میں لکھتے ہیں: "..... کلاہ و فتوت، بزرگی و مکرمت کا تاج ہے اور شلوار شرع و عورت کا خرقہ اور علامت عفت ہے۔ عبادات میں مرد کا ستر از ناف تا زانو ہے اور اس مقام کی ساتر شلوار ہے۔ حضرت ابراہیم علیہ السلام کو وحی آئی تھی کہ ستر کی سخت محافظت کرو۔ حضرت کے پاس دو شلواریں ہوتیں، ایک کو دھلا تے تو دوسری پہنتے۔ کلاہ و شلوار، فتوت کا خرقہ ہیں۔"

ناصری نے بھی سنت شلوار کو حضرت ابراہیمؑ سے منسوب کیا ہے۔ وہ اپنے "فتوت نامہ منظوم" میں لکھتا ہے کہ جب حضرت ابراہیمؑ (واسمعیل علیہما السلام) خانہ کعبہ کو تعمیر فرما رہے تھے، تو جبریلؑ امین نے آپؑ کو سراویل مبارکہ پہنائی اور اس کے آزار بند میں تین گرہیں لگائی تھیں:

اولش بند "میان تربیہ" تاکہ حاصل گردد اور ا تصفیہ
ہم دوم بستن برائے خدمت است ہم چنیں از بہر جاہ و حشمت است
لیک این را آخرش صحبت بود از وجودش خلق را راحت بود

یہ ہے قبیان کی سنت ابراہیمؑ۔ بقول شاعر، نمرود لعین نے حضرت ابراہیمؑ کو آتش سوزاں میں ڈالتے وقت آپؑ کی بے اترامی کرنا چاہی تھی مگر آتش کے گلستان بننے کے دوران حضرت جبریلؑ امین نے آپؑ کو شلوار پہننا ہی پہنادی تھی:

تا نہ بیند بیچ کس اندام او تاکہ نہ نشیند بدی در نام او
پس اساس و رسم شلوار اے رفیق ماند از ابراہیمؑ در باب طریق

حضرت ابراہیمؑ کی مذکورہ شلواریں نبی آخر الزمانؐ کو مرحمت ہوئیں اور آپ نے حضرت علیؑ کو دیں۔ یہ ہے شاعر کی توجیہ جس کی کوئی اصل نہیں۔ یہی وجہ ہے کہ معاصر علماء مثلاً علامہ عبدالرحمن ابن جوزی بغدادی (م ۷۹۷ھ) اور امام ابن تیمیہ حنبلی (م ۷۲۸ھ) نے ان استنادات اور بے سرو پا رسوم پر اعتراضات لکھے اور ان کو ”بدعات فی الدین“ قرار دیا۔ البتہ یہ بزرگ جن فتیان کی عملی سرگرمیوں کو بنظر استحسان دیکھتے تھے۔

فتوت اجتماعی ”شطارمی“ اور ”عیاری“

شطار اور عیار، فتیان ہی تھے مگر ان میں تہذیب زیادہ آگیا۔

”شطار“ (شاطر کا صیغہ مبالغہ) کی اصطلاح سے معاً ذہن میں تین مفہوم جاگزیں ہونے لگتے ہیں: صوفیائے شطار جو سہ دردیہ سلسلے کی ایک شاخ شمار کئے جاتے ہیں، قرون وسطیٰ کے ورزش کار جو جسمانی مہارت اور کتب دکھانے میں طاق سمجھے جاتے تھے اور شطار ان جو افراد۔ تینوں گروہوں نے لفظی مفہوم کی مناسبت سے یہ اصطلاحیں وضع کیں اور اپنی جگہ تینوں درست ہیں مگر یہاں ہمارا واسطہ صرف تیسرے گروہ (جو افرادوں) سے ہی ہے۔

شطار ایسے جو افراد تھے جو اپنے نظریات و عقائد کی ترویج کے لئے سختی و سجاد سے باز نہ رہتے تھے۔ ایک نیم اخلاقی نیم سماجی گروہ تھا۔ اپنے خیالات کو بروئے عمل لانے کی خاطر قتل و خون ریزی تک کر ڈالنا ان کی نظر میں متحکم تھا اور ”فتوت ناصری“ (جس کا ذکر آئے گا) کی ترویج کے بعد ان پر شرعی حدیں جاری کی گئیں۔ صدقات، خیرات اور زکوٰۃ جبراً وصول کرتے اور امراء کا ناک میں دم کئے ہوئے تھے۔ اس سلسلے میں حضرت ابو بکر صدیقؓ کی روش کا حوالہ دیتے تھے جو انہوں نے مانعین زکوٰۃ کے سلسلے میں اختیار کی تھی مگر یہ لوگ جب اپنی بات پر اڑ جاتے تو حق کے ساتھ ناتق بھی کر گزرتے تھے۔ غریب اور مساکین کو اپنے ساتھ لاییتے تھے تاکہ ان کی جدوجہد میں شریک رہیں۔ یہ دل سوختہ غریب امراء سے خواہ مخواہ انتقام جوئی پر اتر آتے تھے۔ اس گروہ کے کئی افراد کو خلافت عباسی نے ”قوابل“ (خضیہ اور جاسوسی پولیس) میں شامل

کر لیا تھا۔ سرزمینِ اندلس میں یہ لوگ "صقورہ" کہلاتے تھے۔ ایران کے سر بلار درویش "جنہوں نے آٹھویں صدی ہجری میں استرآباد اور گرگان کے ظالم حاکم طغیا تیمور کے خلاف علم بغاوت بند کیا اور آخر کار اُسے قتل کر کے اقتدار خود سنبھال لیا، شطارہ ہی تھے۔ ۲۹

شطاروں اور عیاروں کی دراصل الگ الگ دو اصطلاحیں، ان کے عقائد اور کاموں میں چنداں حدِ فاصل نہ تھی لہذا اب عیاروں کا ذکر کیا جاتا ہے۔

عربی لغتوں میں "عیار" کے متعدد معانی مندرج ہیں مثلاً چور، شیر ذندہ، پوشیدہ طور پر کام کرنے والا اور دھوکے باز اور "اُردو" نے یہی آخری معانی اس لفظ کو دیئے ہیں، وغیرہ۔ چونکہ اس لفظ کی عربی اصل اور مادہ معلوم نہیں اس لئے اکثر محققین اسے معرب مانتے ہیں۔ خیال ہے کہ اوستا زبان کا لفظ "AYAR" (جس کی تخفیف شدہ صورت "یار" اُردو اور فارسی میں مستعمل ہے) اس کی اصل ہو جس کے معانی "دوست اور رفیق" کے ہیں۔ "عیاروں" کے کاموں کی روح یہی یاری اور دوستی تھی۔ اصطلاحاً عربی میں "عیار" ایسے چاق و چوبند، گم نام اور کبھی کبھی ہنگامہ آرائی کرنے والے افراد کو کہتے ہیں جو جو ان مردوں کی مانند ضعیفوں کی مدد کریں۔ "عیار" ان آخری معنی میں ابتداء میں بڑے نیک نام ہے۔ یہ لوگ بہادر، مہمان نواز اور پوشیدہ طریقوں سے، دیار کاری سے محترز رہ کر، زناہ عامہ کے کاموں میں شریک ہوتے تھے۔ خارجی، صلحہ و غلطی سے سالوک، نقیانِ سیفی اور قوی وغیرہ ان ہی لوگوں کے القاب تھے۔ ۳۰

عیار استبدادی حکومتوں کے خلاف سینہ سپر ہے۔ اور جب الوطنی کے تقاضے کے تحت بیرونی حملہ آوروں سے بھی نبرد آزما۔ ملکی سیاست میں اس گروہ کا عمل دخل تھا۔ خلیفہ ہارون الرشید (۶۸۰۹ء) کے دو فرزندوں امین الرشید (۶۸۱۳ء) اور مامون الرشید (۶۸۳۳ء) کے درمیان جنگ کے زمانے میں

۲۹۔ تاریخ سیستان (مؤلف نامعلوم) تصحیح ملک الشعراء بہار، تہران صفحہ ۱۶۱، تاریخ ادبیات در ایران جلد اول طبع اول از ڈاکٹر ذبیح اللہ صفا، تہران صفحہ ۳۲-۳۳ اور تاریخ تمدن اسلام (جزیبی زریلان، فارسی ترجمہ: جواہر کلام) جلد ۵، تہران صفحہ ۴۱-۴۲۔


۳۰۔ استفاد از یادداشت ڈاکٹر بہرام فرہ دشتی، تہران۔

۳۱۔ کتاب الفتوة ابن المعاری صفحہ ۲۸۷-۲۹۳ اور سرچشمہ تصوف در ایران صفحہ ۲۱۸۔

بغداد کے لوگوں کی حالت دگرگوں ہو گئی تھی۔ حکومت کا نظام مختل ہو چکا اور لوگوں کی جان و مال سخت خطرے میں تھی۔ اس جو انہر دگرگوہ نے امن و امان قائم رکھنے میں عمال حکومت کے ساتھ کامیاب تعاون کیا مگر بعض جوشیلے عیاروں نے عمال سے لڑائی شروع کر دی۔ کچھ دوسروں نے خود بھی لوٹ مار مچائی۔

عرب ممالک میں بغداد، دمشق، کوفہ، قاہرہ، بصرہ، حرذل، عدس اور موصل، ایران میں خراسان، سیستان اور ماوراء النہر "عیاروں" کے خاص مراکز تھے۔ دمشق میں یہ لوگ "احداث" کہلاتے تھے۔ ان ہی لوگوں نے ۳۳۹ھ میں اُس قافلہ پر حملہ کیا تھا جس میں مشہور مسلمان فلسفی ابو نصر فارابی دمشق سے عسقلان کی طرف سفر کر رہا تھا۔ ان صحابیک سے بہت کم مسافر بچ کر بھاگ سکے۔ حکام شام نے بڑی مشکل سے ان لوگوں میں سے بعض کو گرفتار کر لیا اور ابو نصر فارابی کے مزار واقع دمشق کے نزدیک انھیں سولی دے دی۔^{۳۲} ابن جبیر اندلسی (م ۶۱۴ھ) بھی اپنے سفر نامے میں ان جنگ جو لوگوں کا ذکر کرتا ہے اور ان کے بارے میں متعدد کتابیں اور مقالے لکھے جا چکے ہیں۔^{۳۳}

(مسلح)



۳۲۔ کتاب الفتوة ابن المعار صفحہ ۱۴، ۲۲ و ۲۹۔

۳۳۔ الرحلة لابن جبیر طبع بغداد صفحہ ۲۳۰۔

۳۴۔ مثلاً اسکندر نامہ منشور بہ تصحیح ایرج افشار (تہران)، الملامتية والصوفية واهل الفتوة تالیف ابو العلاء عقیفی (قاہرہ)، داراب نامہ تالیف مولانا محمد بیگی (تہران)، ماہ نخب (تہران) از مرحوم سعید نفیسی، یعقوب لیث عیار از ڈاکٹر باستانی پارینزی اور سمک عیار (۵ جلد) مؤلف نامعلوم، مصحح ڈاکٹر خانلری۔